



РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VËRJUT



09 - 1029/17
06 - 09 - 2023

Врз основа на член 22 став 1 од Законот за спречување на корупцијата и судирот на интереси („Службен Весник на Република Македонија“ број 12/2019) и член 40 став 3 од Деловникот за работа на Државната комисија за спречување на корупцијата, постапувајќи по предмет оформен по сопствена иницијатива, Државната комисија за спречување на корупцијата (ДКСК), на 91 - та седница одржана на ден 31.08.2023 година донесе

Одлука

Постапката по предметот со бр. 09-5311/1 од 27.05.2022 година која е покрената по донесен заклучок на ДКСК на колегиум на ден 26.05.2022 година дека по допрен глас ќе се постапува против лицата -----, директор на ЈЗУ Завод ----- и -----, претседател на Управниот одбор на истата институција, **СЕ ЗАПИРА**.

До Стручниот колегиум на ЈЗУ Центар ----- и директорката на Центарот да се достави Иницијатива за утврдување на одговорност на службеното лице -----, претседател на Управниот одбор на истата институција поради повреда на член 75 став 1 од ЗСКСИ во две ситуации.

До Министерот за здравство да се достави Известување согласно член 24 став 1 од ЗСКСИ, за утврдена повреда на член 75 став 1 од ЗСКСИ од страна на службеното лице -----, директор на ЈЗУ Центар -----.

ДКСК утврди дека наводите од допрениот глас се потврдуваат, констатирана е повреда на одредбите од Законот за спречување корупцијата и судирот на интереси.

По доставени записници за констатиран прекршок и прекршочни платени налози до лицата --- и ----, постапката за порамнување е прифатена од нивна страна и извршена е уплата на изречената глоба во законски утврдениот рок, како и состојбата на судир на интереси констатирана од страна на лицето --- е надмината.

Оваа одлука во деперсонализирана форма да се објави на веб страницата на ДКСК во рок од 5 (пет) дена од донесувањето.

Образложение

Со службена белешка бр. 09-5311/1 од 27.05.2022 година од одржан колегиум на ден 26.05.2022 година се отвори предмет по допрен глас во врска со наводи дека во ЈЗУ Завод -----, претседателот на Управниот одбор -----, во исто време е и претседател на Здружение на ----- на кое се исплаќале парични средства од страна на оваа институција, а Управниот одбор носел одлука за издвојување на тие



средства. Покрај наведеното, ДКСК има сознанија дека Управниот одбор донел одлука за специјализација на -----, директор на оваа институција, а од друга страна истата директорка имала напишано книга која ја продавала преку Здружението на -----.

Согласно член 76 став 4 од Законот за спречување и судирот на интереси, заради утврдување на фактичката состојба и потврдување на наводите од пријавата, ДКСК пристапи кон прибирање податоци и информации, по што го утврди следното:

ЈЗУ Завод за -----, е основано на 26.06.2007 година. Службеното лице ----- е директор на овој завод од месец август 2017 година и сеуште е директор на оваа институција. Службеното лице ----- е вработена во оваа институција, исто така е претседател на Здружението на ---- основано на 04.10.2019 година и од 28.01.2021 година е Претседател на Управниот одбор на ЈЗУ Завод за -----.

Во текот на 2018 - та година додека ----- била само вработена во ова установа од позиција на раководител на Одделение за слух, заедно со Раководителот на Одделение за говор доставиле барање за котизација за 44 стручни лица од оваа институција, согласно донесената Одлука од страна на Управниот одбор бр. 0201-132 од 05.02.2018 година за финансиска поддршка на стручните соработници во интерес на афирмација на стручната работа во заводот, за учество на стручна конференција по повод Европскиот ден на логопедијата. Средствата од висина од 35.200,00 денари се одобрени со Одлука донесена од директорот на Заводот, а организатор на конференцијата била Здружението на ----- каде и тогаш и сеуште претседател е лицето -----. Во списокот за котизација се и двајцата раководители на гореспоменатите одделенија од овој завод и самата директорка на заводот.

Службеното лице ----- пред да биде именувана за претседател на Управниот одбор на овој завод со барање слично на претходното користела финансиска поддршка во име на котизација и во 2020 година и организатор на настаните било нејзиното Здружение на -----.

Имено, ваквата соработка на сличен начин преку барања за финансиска поддршка во име на котизација продолжувала и по именување на ----- за претседател на Управниот одбор на Заводот и организатор на наредните настани е пак нејзиното здружение на логопеди. Од прибавените податоци се констатира дека ова се случувало и во 2021 и 2022 година.

Одлуките за доделување на котизација се донесени од страна на директорот ----- повикувајќи се на одлука за финансиска поддршка донесена од страна на Управниот одбор на Заводот, а во списоците на учесниците на одржаните настани се наоѓаат и подносителите на барањата на помошта, а и самата директорка.

Нај индикативна состојба на судир на интереси во 2021 и 2022 година каде барател на финансиската поддршка е лицето ----- во улога на вработена, претседател на Управниот одбор на оваа институција, а исто времено и претседател на Здружението на ----- организатор на настаните при овој завод.

Оваа состојба на судир на интереси продолжувала и во случајот на одобрување на стручна доедукација на специјалистички академски студии пра рана интервенција во дејството на медицинскиот факултет во Нови Сад на службеното лице -----, директор на Заводот, ----- претседател на Управниот одбор на Заводот и ----- раководител на одделение во истиот завод.

Имено, на ден 29.01.2021 година Управниот одбор на Заводот носи Одлука со која се усвојува План и програма за стручна едукација и стручно усовршување на вработените кои ќе се реализираат во текот на



2021 година по што се овластува директорот на Заводот да ја спроведе оваа одлука која е потпишана од ----- во својство на претседател на Управниот одбор на Заводот.

На ден 02.09.2021 година ----- поднесува Барање за стручна едукација по програмата за Рана интервенција на Медицинскиот факултет во Нови Сад. Вакво барање е поднесено и од страна на службените лица ----- и -----.

На ден 08.10.2021 година Управниот одбор на Заводот носи Одлука бр. 0201-1093 во врска со тоа дека на логопедите -----, ----- и ----- се одобрува посетување на стручна доедукација на специјалистички студии во Нови Сад. На оваа одлука потпишана е ----- во својство на претседател на Управниот одбор на Заводот.

Од Записникот бр. 0201-1091 од 08.10.2021 од одржаната седница на Управниот одбор на Заводот може да се види дека за точката каде се расправа за поднесените барања за посетување на стручна доедукација за наведените логопеди, претседателката на Управниот одбор на Заводот расправа по таа точка и предлог одлуката едногласно е утврдена и усвоена.

На ден 21.10.2021 година склучен е Договор за упатување на специјалистички студии помеѓу -----, директор и ЈЗУ Завод ----- застапувана од овластено лице ----, но потпишана е ----- како претседател на Управниот одбор на Заводот.

Трошоците на овие студии на гореименуваните им се покриени согласно Процедурата за службени патувања во странство донесена на 25.04.2018 година и тоа: за школувањето 2130 евра, трошок од 2600 денари за повратен автобуски билет, трошоци за 8 ноќевања по 25 евра за ноќ.

При вака констатирана фактичка состојба, Државната комисија утврди дека службеното лице ----- постапила спротивно од член 75. став 1 од ЗСКСИ со тоа што не побарала да биде изземена и да запре со своето постапување кога дознала за околностите што може да ја доведат до судир на интереси, односно се довела до ситуација на судир на интереси кога не го пријавила приватниот интерес што го имала како претседател на здружението на кое се исплатени финансиски средства од страна на здравствената установа каде таа е вработена и исто така е претседател на управниот одбор, по што извршува јавни овластувања и должности во истата установа.

Покрај наведеното, истата го прекршила членот 75 став 1 од ЗСКСИ и во ситуација кога не побарала да биде изземена и да запре со своето постапување на седницата одржана на ден 08.10.2021 година и ја потпишала Одлуката со бр. 0201-1093 од 08.10.2021 година, односно не го пријавила приватниот интерес за посетување на стручна доедукација на специјалистички академски студии по Рана интервенција во детството на Медицинскиот факултет во Нови Сад, Р. Србија.

Од друга страна, службеното лице ----- го прекршила член 75. став 1 од ЗСКСИ во ситуација кога поднела Барање за стручна едукација на Медицинскиот факултет во Нови Сад со бр. 0306-925 од 02.09.2021 година согласно Програмата за стручна едукација бр. 0201-93/1 од 29.01.2021 година која сама ја има изработено и која е донесена со Одлука од Управниот одбор на оваа институција со бр. 0201-93 од 29.01.2021 година, по што со истата одлука се овластува ----- како директор на ЈЗУ Завод ----- да ја спроведе оваа одлука. Исто така, потпишан е Договор за упатување на специјалистички студии бр. 0307-1153 од 21.10.2021 година помеѓу ЈЗУ Завод ----- застапувана од овластено лице ----- (Установа/Права

договорна страна) и ----- (Втора договорна страна). Истата не побарала да биде изземена и да запре со своето постапување во ситуација кога има судир на интереси или потенцијален судир на интереси.

За сторениот прекршок од страна на двете службени лица понудена им е постапка за порамнување и издадени се два прекршочни платени налози против службеното лице --- и еден прекршочен платен налог против службеното лице ----, по што сторителите во законски определениот рок ја платија изречената глоба и до Државната комисија за спречување на корупцијата доставија уплатница како доказ.

Исто така, службеното лице ----- ја извести Државната комисија дека има доставено Барање до Управниот одбор на ЈЗУ Завод -----, а од 20.04.2023 година има нов назив ЈЗУ Центар -----, за поништување на Договорот за упатување на специјалистички студии во Нови сад Србија и носење на Одлука за враќање на паричните средства кои и се исплатени.

На ден 26.07.2023 година Управниот одбор на ЈЗУ Центар ----- носи Одлука бр. 0201-1024 со која се усвојува барањето на ----- за враќање на парични средства во висина од 154.859 денари на 10 еднакви месечни рати, по што со исплата на последната рата Договорот за упатување на специјалистички студии со бр. 0307-1133 од 21.10.2021 година престанува да важи.

Со овој начин на постапување од страна на службеното лице -----, ДКСК смета дека е надмината состојбата на судир на интереси, по што согласно член 24 став 1 од ЗСКСИ одлучи да го извести Министерство за здравство, како надлежен орган, за прекршување на одредби од ЗСКСИ од нејзина страна.

Државната комисија согласно член 17 точка 4 од ЗСКСИ одлучи да достави Инцијатива за поведување постапка за утврдување на одговорност за лицето -----, поради прекршување на одредби од ЗСКСИ, до Стручниот колегиум на ЈЗУ Центар ----- и директорката на Центарот, надлежни за именувањето на истото лице за внатрешен член на Управниот одбор на ЈЗУ Центар -----.

Со преземање на горенаведените дејствија и мерки од страна на ДКСК ќе се запре постапката по предметот со бр. 09-5311/1 од 27.05.2022 година поради што нема елементи за натамошно надлежно постапување.

Имајќи го предвид погоре наведеното, Државната комисија за спречување на корупцијата одлучи како во диспозитивот на оваа одлука.



По заклучок од седница на ДКСК:
Изготвил: : К.З – ракводител
Одобрил: Н.Б.- член на ДКСК